

“ మధురమైన పిల్లలారా - మీరు దేహాభిమానమనే ద్వారాన్ని మూసేస్తే మాయ

తుఫానులు రావడం సమాప్తమైపోతాయి. ”

**ప్రశ్న:-** ఏ పిల్లల బుద్ధి విశాలంగా ఉంటుంది? వారి గుర్తులు వినిపించండి.

**జవాబు:-** 1. వారికి రోజంతా సేవను గురించిన ఆలోచనలే నడుస్తూ ఉంటాయి. 2. వారు సేవ లేకుండా ఉండలేరు. 3. విశ్వమంతటినీ ఘెరావ్ చేసి అందరినీ పతితుల నుండి పావనంగా ఎలా చేయాలని, వారి బుద్ధి పని చేస్తూ ఉంటుంది. వారు విశ్వాన్ని దుఃఖధామము నుండి సుఖధామంగా చేయు సేవ చేస్తూ ఉంటారు. 4. వారు చాలామందిని తమ సమానంగా తయారు చేస్తూ ఉంటారు.

ఓంశాంతి. అత్తిక తండ్రి కూర్చోని(బ్రహ్మబాబా భృకుటిలో) మధురాతి మధురమైన పిల్లలకు అర్థము చేయిస్తున్నారు - “ పిల్లలూ, స్వయాన్ని ఆత్మగా భావించి తండ్రినైన నన్ను పృతి చేస్తే మీ దుఃఖాలన్నీ సదా కొరకు సమాప్తమైపోతాయి. స్వయాన్ని ఆత్మగా భావించి అందరినీ సోదర దృష్టితో చూస్తూ ఉంటే దేహ దృష్టి, వృత్తి మారిపోతాయి. మీ తండ్రి అశలీరే, ఆత్మలైన మీరు కూడా అశలీరులే. తండ్రి ఆత్మలనే చూస్తారు. ఆత్మలన్నీ అకాల సింహాసనం పై విరాజమానమై ఉన్నాయి. మీరు కూడా అందరినీ ఆత్మలుగా భావించి సోదర దృష్టితో చూడండి. అయితే ఇందులో చాలా కష్టముంది. దేహ భావము(దేహ స్థితి)లోకి వస్తూనే మాయా తుఫానులు వచ్చేస్తాయి. ఈ దేహాభిమానమనే ద్వారాన్ని మూసేస్తే మాయ తుఫాన్లు రావడం సమాప్తమైపోతాయి. దేహ-అభిమానులుగా అయ్యే ఈ శిక్షణను మొత్తం కల్పంలో ఈ పురుషోత్తమ సంగమ యుగములో మాత్రమే తండ్రి వచ్చి పిల్లలైన మీకిస్తారు.

మధురాతి మధురమైన అపురూప పిల్లలైన మీకు “ మేమిప్పుడు నరక తీరాన్ని వదిలి ముందుకు వెళ్తున్నామని, మధ్యలో ఉన్న ఈ పురుషోత్తమ సంగమ యుగము పూర్తి వేరుగా ఉంది ” అని తెలుసు. మీ నావ ఇప్పుడు సముద్రము మధ్యలో ఉంది. మీరు సత్యయుగంలో లేరు, కలియుగంలోనూ లేరు. మీరిప్పుడు పురుషోత్తమ సంగమ యుగములోని సర్వోత్తమ బ్రాహ్మణులు. సంగమయుగము అంటే బ్రాహ్మణుల యుగము. బ్రాహ్మణులనగా పిలక వంటి వారు. ఇది బ్రాహ్మణుల చాలా చిన్న యుగము. ఈ యుగంలో ఒకే ఒక జన్మ తీసుకుంటారు. ఇది మీ సంతోషాల యుగము. సంతోషమునిచ్చే విషయమేదీ? “ స్వయం భగవంతుడే మనలను చదివిస్తాడు! ” ఇటువంటి విద్యార్థికి ఎంత సంతోషముంటుంది! మీ బుద్ధిలో ఇప్పుడు మొత్తం చక్రమంతటి జ్ఞానముంది. ఇప్పుడు మనము బ్రాహ్మణులము, మళ్ళీ మనమే దేవతలుగా అవుతాము. మొదట మన ఇలైన స్వీట్ హోమ్ లోకి వెళ్లి మళ్ళీ కొత్త ప్రపంచములోకి వస్తాము. బ్రాహ్మణులైన మనమే స్వదర్శన చక్రధారులము. మనమే ఈ పిల్లిమొగ్గల ఆట(పట్టిలాట) ఆడాము. ఈ విరాట రూపము గురించి కూడా బ్రాహ్మణ పిల్లలైన మీకు మాత్రమే తెలుసు. రోజంతా ఈ విషయాలు బుద్ధిలో

స్ఫురిస్తూ ఉండాలి.

మధురమైన పిల్లలూ, మీ ఈ పరివారము చాలా ప్రియమైనది. అందువలన మీలో ప్రతి ఒక్కరు చాలా చాలా లవ్‌లీగా(ప్రియంగా) ఉండాలి. తండ్రి మధురమైనవారు కనుక తన పిల్లలను కూడా మధురంగా తయారు చేస్తారు. ఎప్పుడూ ఎవ్వరి పైనా కోపగించుకోరాదు. మనసా, వాచా, కర్తవ్యం ఎవ్వరికీ దుఃఖమునివ్వరాదు. తండ్రి ఎప్పుడూ ఎవ్వరికీ దుఃఖమునివ్వరు. తండ్రిని ఎంతగా స్తుతి చేస్తారో అంత మధురంగా అవుతూ ఉంటారు. అంతే, ఈ స్తుతి ద్వారానే నావ ఆవలి తీరానికి చేరుతుంది - ఇది స్తుతి యాత్ర. స్తుతి చేస్తూ చేస్తూ శాంతిధామము ద్వారా సుఖధామానికి వెళ్లాలి. తండ్రి పిల్లలను సదా సుఖంగా చేసేందుకే వచ్చారు, భూతాలను పారదోలే యుక్తిని పిల్లలకు తెలుపుతారు. నన్ను స్తుతి చేస్తే భూతాలు తొలగుతూ ఉంటాయి. ఏ భూతాన్నీ జతలో తీసుకెళ్లకండి. ఎవరిలోనైనా భూతముంటే ఇక్కడే నా వద్ద వదిలి వెళ్లండి. 'బాబా, మీరు వచ్చి మాలోని భూతాలను తొలగించి పతితుల నుండి పావనులుగా చేయండి' అని నన్ను మీరు పిలుస్తారు. కనుక తండ్రి మిమ్ములను ఎంత సుగంధభరిత పుష్పాలుగా చేస్తాడు! తండ్రి మరియు దాదా ఇరువురూ కలిసి పిల్లలైన మిమ్ములను బాగా అలంకరిస్తారు. పిల్లలను అలంకరించేది వారి తల్లిదండ్రులే కదా. అతను హద్దులోని తండ్రి, ఇతను అనంతమైన తండ్రి. కనుక పిల్లలు చాలా ప్రీతిగా నడుస్తూ ఇతరులను కూడా ప్రీతిగా నడిపించాలి. అన్ని వికారాలను దానమిచ్చేయాలి. దానమిస్తే గ్రహణం తొలగిపోతుంది. ఇందులో ఏ సాకులూ మొదలైనవి చెప్పరాదు. ప్రేమతో మీరు ఎవ్వరినైనా వశపర్చుకోవచ్చు. ప్రేమగా అర్థము చేయించండి. ప్రేమ చాలా మధురమైనది. సింహాన్ని, ఏనుగును, జంతువులను కూడా మనుష్యులు ప్రేమతో వశపర్చుకుంటారు. వీరైతే ఆసులీ మనుష్యులు. మీరిప్పుడు దేవతలుగా అవుతున్నారు. కనుక ధైర్యగుణాలు ధారణ చేసి చాలా చాలా మధురంగా అవ్వాలి. ఒకరినొకరు భాయీ - భాయీ లేక భాయీ - బహన్ దృష్టితో చూడండి. ఆత్మ ఎప్పుడూ మరొక ఆత్మకు దుఃఖమునివ్వదు. తండ్రి చెప్తున్నారు - మధురమైన పిల్లలూ, నేను మీకు స్వర్గ రాజ్యభాగ్యమునిచ్చేందుకు వచ్చాను. ఇప్పుడు మీకేం కావాలో నా నుండి తీసుకోండి. నేను మిమ్ములను విశ్వానికి యజమానులుగా, డబల్ కిరీటధారులుగా చేసేందుకు వచ్చాను. కానీ మీరు కష్టపడాలి. నేను ఎవ్వరి పైనా కిరీటమునుంచను. మీరు మీ పురుషార్థము ద్వారానే స్వయానికి రాజ్యతిలకమునిచ్చుకోవాలి. తండ్రి పురుషార్థము చేసే యుక్తులు తెలుపుతారు. ఫలానా విధంగా మీరు స్వయాన్ని విశ్వానికి యజమానులుగా, డబల్ కిరీటధారులుగా చేసుకోవచ్చు అని యుక్తులు తెలుపుతారు. చదువు పై పూర్తి గమనముంచండి. ఎప్పుడూ చదువును వదిలేయకండి. ఏ కారణముతోనైనా అలిగి చదువును వదిలేస్తే చాలా చాలా నష్టపోతారు. లాభ-నష్టాలను గమనిస్తూ ఉండండి. మీరు ఈశ్వరీయ విశ్వవిద్యాలయపు విద్యార్థులు. తండ్రి అయిన ఈశ్వరుడు మిమ్ములను చదివిస్తున్నారు. మీరు చదివి పూజ్య దేవతలుగా అవుతున్నారు. కనుక మీరు వారి వలె రెగ్యులర్ విద్యార్థులుగా అవ్వాలి. విద్యార్థి జీవితము అత్యంత మంచి జీవితము. ఎంత బాగా చదివి ఇతరులను చదివిస్తారో, నడవడికలను సరిదిద్దుకుంటారో అంత బెస్టుగా తయారవుతారు. మధురమైన పిల్లలూ, ఇప్పుడిది మీ తిరుగు ప్రయాణము. ఎలాగైతే సత్కయుగము నుండి త్రేతా, ద్వాపర, కలియుగము వరకు క్రిందికి దిగుతూ వచ్చారో అలా

ఇప్పుడు మీరు ఇనుప యుగము నుండి బంగారు యుగము వరకు పైకి వెళ్లాలి. వెండి యుగము వరకు చేరుకున్నారంటే ఈ కర్మేంద్రియాల చంచలత సమాప్తమైపోతుంది. అందుకు మీరు తండ్రిని ఎంతగా స్మృతి చేస్తే అంత ఆత్మలైన మీ నుండి రణో, తమో గుణాల తుప్పు వదులుతూ పోతుంది. తుప్పు ఎంత వదుల్తూ పోతుందో అంత తండ్రి అయిన అయస్కాంతము వైపు ఆకర్షణ పెరుగుతూ పోతుంది. ఆకర్షణ లేకుంటే తప్పకుండా ఇంకా తుప్పు అంటుకొని ఉన్నట్లే. తుప్పు పూర్తిగా వదిలి పూర్ బంగారుగా అయ్యిందంటే దానిని అంతిమ కర్మాతీత అవస్థ అని అంటారు.

మీరు గృహస్థ వ్యవహారంలో, ప్రవృత్తిలో ఉంటూ కమలపుష్ప సమానంగా అవ్వాలి. తండ్రి చెప్తున్నారు - మధురమైన పిల్లలూ, మీ ఇంటిని, గృహస్థాన్ని సంభాళించండి. శరీర నిర్వహణార్థము పనులు కూడా చేయండి, వాటితో పాటు ఈ చదువును కూడా చదవండి. చేతులు పని చేస్తూ ఉండాలి, మనసు ప్రియుని స్మృతి చేస్తూ ఉండాలని గాయనము కూడా ఉంది. పని పాటలు చేసుకుంటూ ప్రియుడైన ఒక్క తండ్రినే స్మృతి చేయండి. మీరు అర్ధకల్పపు ప్రేయసులు. నౌధాభక్తిలో (నవ విధాల భక్తిలో) కూడా కృష్ణుడు మొదలైన వారిని ఎంత ప్రేమగా స్మృతి చేస్తారో చూడండి. అది నౌధా భక్తి, అచంచల భక్తి. అక్కడ కృష్ణుని స్మృతి అచంచలంగా ఉంటుంది. కానీ దాని ద్వారా ఎవ్వరికీ ముక్తి లభించదు. ఇది నిరంతరం స్మృతి చేసే జ్ఞానము. “ పతితపావన తండ్రినైన నన్ను స్మృతి చేస్తే మీ పాపాలు నశిస్తాయి ” అని తండ్రి చెప్తున్నారు. అయితే మాయ కూడా పెద్ద పహిల్వాను. ఎవ్వరినీ వదిలిపెట్టదు. పదే పదే మాయతో ఓడిపోతే తల వంచుకొని పశ్చాత్తాపపడాలి. మధురమైన పిల్లలు శ్రేష్ఠంగా అయ్యేందుకు తండ్రి శ్రీమతమునిస్తారు. పిల్లలు అంత శ్రమ చేయడం లేదని తండ్రి గమనిస్తారు. అందువలన తండ్రికి జాలి కలుగుతుంది. ఇప్పుడు ఈ అభ్యాసము చేయకుంటే చాలా శిక్షలు అనుభవించవలసి వస్తుంది. కల్ల-కల్లము అతిచిన్న పదవి పొందుతూ ఉంటారు.

మధురమైన పిల్లలకు తండ్రి ముఖ్యమైన విషయాన్ని అర్థము చేయిస్తున్నారు, దేహీ - అభిమానులుగా అవ్వండి. దేహ సహితంగా దేహ సంబంధాలన్నీ వదిలి నన్నొక్కరినే స్మృతి చేయండి. తప్పకుండా పావనంగా కూడా అవ్వాలి. కుమారీలు పవిత్రంగా ఉన్నప్పుడు అందరూ వారికి తల వంచి నమస్కరిస్తారు. వివాహము చేసుకుంటూనే పూజారులుగా అయిపోతారు, అందరి ముందు తల వంచవలసి వస్తుంది. కన్యలు తల్లిగారింట్లో ఉన్నప్పుడు అంత ఎక్కువగా సంబంధాలు గుర్తు రావు. వివాహము తర్వాత దేహ సంబంధాలు కూడా పెరుగుతూ ఉంటాయి. పిల్లల పట్ల, పతి పట్ల మోహము పెరుగుతూ ఉంటుంది. అత్త మామ మొదలైన వారంతా గుర్తుకొస్తూ ఉంటారు. వివాహము అవ్వక ముందు కేవలం తల్లిదండ్రుల పైనే మోహముంటుంది. ఇక్కడైతే ఆ సంబంధాలన్నీ మర్చిపోవలసి వస్తుంది. ఎందుకంటే మీ సత్య-సత్యమైన మాతా - పిత వీరొక్కరే కదా. ఇది ఈశ్వరీయ సంబంధము. త్వమేవ మాతాశ్చ, పితా త్వమేవ... అని పాడ్తారు కూడా. ఈ మాతా-పితలు మిమ్ములను విశ్వానికి యజమానులుగా చేస్తారు. అందువలన అనంతమైన

తండ్రినైన నన్ను నిరంతరం స్మృతి చేయండి, ఏ ఇతర దేహధారుల పై మమకారముంచకండి అని తండ్రి చెప్తున్నారు. స్త్రీకి తన కలియుగ పతి ఎంత బాగా గుర్తుంటాడు! అతడు తన స్త్రీని

మురికి కాల్వలో పడేస్తాడు. ఈ అనంతమైన తండ్రి మిమ్ములను స్వర్గములోకి తీసుకెళ్తాడు. ఇటువంటి మధురమైన తండ్రిని చాలా ప్రీతిగా స్మృతి చేస్తూ స్వదర్శన చక్రాన్ని తిప్పుతూ ఉండండి. ఈ స్మృతి బలము ద్వారానే మీ ఆత్మ బంగారు సమానంగా అయి స్వర్గానికి యజమానిగా అవుతుంది. స్వర్గము పేరు వింటూనే మనసు సంతోషిస్తుంది. ఎవరైతే నిరంతరం స్మృతి చేస్తూ ఇతరులతో కూడా స్మృతి చేయిస్తూ ఉంటారో వారే ఉన్నతమైన పదవిని పొందుతారు. ఈ పురుషార్థము చేస్తూ చేస్తూ చివర్లో మీకు ఆ స్థితి వచ్చేస్తుంది. ఈ ప్రపంచమూ పాతదే, దేహమూ పాతదే, దేహ సహితంగా దేహ సంబంధాలన్నీ పాతవే. వాటన్నిటి నుండి బుద్ధి యోగాన్ని తొలగించి ఒక్క తండ్రితోనే సంబంధాన్ని జోడించండి. అంత్యకాలములో కూడా ఆ ఒక్క తండ్రి స్మృతే ఉండాలి. ఏ ఇతర సంబంధము గుర్తున్నా అంత్యములో కూడా వారే గుర్తుకు వస్తారు, పదభ్రష్టులైపోతారు. చివరి కాలములో ఎవరైతే అనంతమైన తండ్రి స్మృతిలో ఉంటారో వారే నరుని నుండి నారాయణునిగా అవుతారు. తండ్రి స్మృతి ఉంటే శివాలయం దూరంగా ఉండదు.

మధురాతి మధురమైన అపురూపమైన పిల్లలు అనంతమైన తండ్రి వద్దకు రిఫ్రైమ్ అయ్యేందుకు వస్తారు. ఎందుకంటే అనంతమైన తండ్రి ద్వారా అనంతమైన విశ్వ సామ్రాజ్యము లభిస్తుందని పిల్లలకు తెలుసు. ఇది ఎప్పుడూ మర్చిపోరాదు. ఈ విషయం సదా గుర్తున్నా పిల్లలకు అపారమైన సంతోషముంటుంది. ఈ బ్యాడ్జిని నడుస్తూ తిరుగుతూ పదే పదే చూస్తూ ఉండండి. బ్యాడ్జిని హృదయానికి హత్తుకోండి. ఓహో! భగవంతుని శ్రీమతము ద్వారా మేమిలా తయారవుతున్నామని సంతోషించండి. బ్యాడ్జిని చూచి వారిని ప్రేమిస్తూ ఉండండి. బాబా, బాబా అని అంటూ ఉంటే సదా “మేము తండ్రి ద్వారా ఇలా తయారవుతున్నాము” అని సదా గుర్తుంటుంది. తండ్రి శ్రీమతమును అనుసరించాలి కదా. మధురమైన పిల్లల బుద్ధి చాలా విశాలంగా ఉండాలి. రోజంతా సేవను గురించిన ఆలోచనలే నడుస్తూ ఉండాలి. తండ్రికి సేవ లేకుండా ఉండలేని పిల్లలు కావాలి. పిల్లలైన మీరు మొత్తం విశ్వాన్ని ఘెరావ్ చెయ్యాలి అనగా పతిత ప్రపంచాన్ని పావనంగా చెయ్యాలి. మొత్తం విశ్వాన్ని దుఃఖధామము నుండి సుఖధామంగా తయారు చెయ్యాలి. చదివించేందుకు టీచరుకు కూడా సంతోషముంటుంది కదా. మీరైతే ఇప్పుడు చాలా గొప్ప టీచరుగా అయ్యారు. ఎంత మంచి టీచరుగా ఉంటారో వారు చాలామందిని తమ సమానంగా చేస్తారు. ఎప్పుడూ అలసిపోరు. ఈశ్వరీయ సేవలో చాలా సంతోషముంటుంది. తండ్రి సహాయము లభిస్తుంది. ఇది చాలా పెద్ద అనంతమైన వ్యాపారము కూడా అయ్యింది. వ్యాపారులే పెద్ద ధనవంతులుగా అవుతారు. వారు ఈ జ్ఞాన మార్గంలో కూడా చాలా ఉష్వాంగుతూ ఉంటారు. తండ్రి కూడా అనంతమైన వ్యాపారే కదా. చాలా ఫస్ట్ క్లాసు వ్యాపారము. కానీ ఇందులో చాలా సాహసాన్ని కలిగి ఉండాలి. కొత్త కొత్త పిల్లలు పురుషార్థంలో పాతవారి కంటే ముందుకెళ్లగలరు. ప్రతి ఒక్కరి భాగ్యము ఎవరిది వారిదే వ్యక్తిగతంగా ఉంటుంది. కనుక పురుషార్థము కూడా ప్రతి ఒక్కరు వ్యక్తిగతంగా చేయాలి. స్వయాన్ని పూర్తిగా పరిశీలించుకోవాలి. ఇటువంటి చెకింగ్

చేసుకునేవారు రాత్రింబవళ్లు పూర్తిగా పురుషార్థంలో మగ్గుమైపోతారు. వారు మా సమయాన్ని ఎందుకు వ్యర్థము చేసుకోవాలని, సమయాన్ని వీలైనంత ఎక్కువగా సఫలం చేసుకుంటామని



అంటారు. వారు - “మేము తండ్రిని ఎప్పుడూ మర్చిపోము, స్కాలర్‌షిప్ తప్పకుండా తీసుకుంటాము”

అని పక్కాగా ప్రతిజ్ఞ చేస్తారు. ఇలాంటి పిల్లలకు సహాయము కూడా లభిస్తుంది. ఇటువంటి కొత్త

కొత్త పురుషార్థి పిల్లలను కూడా మీరు చూస్తారు. సాక్షాత్కారాలు చేసుకుంటూ ఉంటారు. ప్రారంభంలో ఏమేం జరిగిందో అదంతా మళ్ళీ చివర్లో చూస్తారు. ఎంత సమీపానికి వస్తూ ఉంటారో అంత సంతోషంగా నాట్యము చేస్తూ ఉంటారు. అటువైపు అనవసర రక్తపాత నాటకము కూడా జరుగుతూ ఉంటుంది.

పిల్లలైన మీ ఈశ్వరీయ పరుగు పందెము జరుగుతూ ఉంది. ఎంత ముందు పరుగెడ్చూ వెళ్తారో అంత నూతన ప్రపంచ దృశ్యాలు కూడా సమీపానికి వస్తూ ఉంటాయి. సంతోషము పెరుగుతూ ఉంటుంది. ఎవరికైతే సమీపంగా దృశ్యాలు కనిపించవో వారికి సంతోషము కూడా ఉండదు. ఇప్పుడైతే కలియుగ ప్రపంచము నుండి వైరాగ్యము, సత్యయుగ నూతన ప్రపంచము పై చాలా ప్రీతి ఉండాలి. శివబాబా గుర్తుంటే స్వర్గ వారసత్వము కూడా గుర్తుంటుంది. స్వర్గ వారసత్వము గుర్తుంటే శివబాబా కూడా గుర్తుంటారు. పిల్లలైన మేమిప్పుడు స్వర్గము వైపు వెళ్తున్నామని, కాళ్ళు నరకము వైపు ఉన్నాయని, తల(ముఖము) స్వర్గము వైపు ఉందని మీకు తెలుసు. ఇప్పుడైతే చిన్న పెద్ద అందరినీ వానప్రస్థ అవస్థనే. ఈ బాబాకు సదా “ఓహో, నేనిప్పుడు వెళ్లి ఈ బాల కృష్ణునిగా అవుతాననే నషా ఉంటుంది.” అందుకే అడ్వాన్స్ గా ఇతనికి బహుమతులు కూడా పంపుతూ ఉంటారు. ఎవరికైతే పూర్తి నిశ్చయముంటుందో ఆ గోపికలే బహుమతులు పంపుతూ ఉంటారు. వారికి అతీంద్రియ సుఖము అనుభవమవుతూ ఉంటుంది. మేము కూడా అమరలోకంలో దేవతలుగా అవుతాము, కల్పక్రితము కూడా మేమే అయ్యాము, మళ్ళీ మేము 84 పునర్జన్మలు తీసుకున్నాము” - ఈ పట్టిలాట గుర్తున్నా అహో సౌభాగ్యము! సదా అపారమైన సంతోషంలో ఉండండి. ఎందుకంటే చాలా పెద్ద లాటరీ లభిస్తూ ఉంది. 5 వేల సంవత్సరాల క్రితము కూడా మేము రాజ్యభాగ్యాన్ని పొందాము. మళ్ళీ రేపు పొందుతాము. ఇది డ్రామాలో రచింపబడి ఉంది. ఎలాగైతే కల్పక్రితము జన్మించామో అలాగే జన్మిస్తాము. వారే మా తల్లిదండ్రులుగా ఉంటారు. ఎవరైతే కృష్ణుని తండ్రిగా ఉండినారో అతడే మళ్ళీ కృష్ణుని తండ్రిగా అవుతాడు. ఈ విధంగా ఎవరైతే రోజంతా ఆలోచిస్తూ ఉంటారో, వారు చాలా రమణీకంగా ఉంటారు. విచార సాగర మధనము చేయకుంటే వారు అస్వస్థతగా ఉన్నారని అర్థమవుతుంది. ఆవు భోంచేసిన తర్వాత రోజంతా నెమరు వేస్తూ ఉంటుంది. నోరు కదులుతూనే ఉంటుంది. కదలకుండా ఉంటే అస్వస్థతగా ఉందని అర్థమవుతుంది. ఇది కూడా అంతే.

అనంతమైన తండ్రి మరియు దాదా(అన్న) ఇరువురికి మధురమైన పిల్లలంటే చాలా ప్రేమ. ఎంతో ప్రేమగా చదివిస్తున్నారు. అపవిత్రుల నుండి పవిత్రులుగా చేస్తారు. కనుక పిల్లలలో కూడా సంతోషపు పాదరస మట్టము పైకి ఎక్కాలి. స్మృతియాత్ర ద్వారా పాదరస మట్టము పైకి ఎక్కుతుంది. తండ్రి కల్ప-కల్పము చాలా ప్రీతిగా లవ్ లీ సేవ చేస్తారు. పంచ తత్వాల సహితంగా

అందరినీ పావనంగా చేస్తాడు. ఇది ఎంతో గొప్ప అనంతమైన సేవ. తండ్రి చాలా ప్రీతిగా పిల్లలకు శిక్షణ కూడా ఇస్తూ ఉంటారు. ఎందుకంటే పిల్లలను సరిదిద్దే కర్తవ్యం తండ్రి, బీచర్లదే. తండ్రిని

శ్రీమతము. దీని ద్వారానే శ్రేష్ఠంగా అవుతారు. ఎంత ప్రేమగా సృతి చేస్తారో అంత శ్రేష్ఠంగా అవుతారు. మేము శ్రీమతమును అనుసరిస్తున్నామా లేక మా మతమును అనుసరిస్తున్నామా అని కూడా చార్టులో వ్రాయాలి. శ్రీమతమును అనురించడం ద్వారానే మీరు ఆక్స్‌ఫోర్డ్ అవుతారు.

అచ్చా

మధురీతి మధురమైన అభిరుచిపైన నిల్వలకు వకత - శివ, హాస్‌దేవిల ప్రయత్నాలు మరియు గుడ్‌వర్క్‌స్‌ ఆర్గనైజ్ నిల్వలకు ఆర్గనైజ్ తండ్రి సమస్తే.

ధారణ కోరిక ముఖ్య సారాంశం :-

1. మీతో మీరే - “ మేము మా సమయాన్ని వృథా చెయ్యము, సంగమ యుగములోని ప్రతి క్షణము సఫలము చేసుకుంటాము, మేము బాబాను ఎప్పుడూ మర్చిపోము, స్కాలర్‌షిప్ తప్పకుండా తీసుకుంటాము” అని ప్రతిజ్ఞ చేయాలి.
2. ఇప్పుడు మనది వానప్రస్థ అవస్థ. కాళ్ళు నరకము వైపు, తల (ముఖము) స్వర్గము వైపు ఉన్నాయి. పట్టెలాటను గుర్తుంచుకొని అపారమైన సంతోషములో ఉండాలి. దేహి-అభిమానులుగా అయ్యేందుకు శ్రమ చేయాలని సదా సృతిలో ఉండాలి.

**పరదానము:- “ తమ పవర్‌ఫుల్ (శక్తిశాలి) వృత్తి ద్వారా పతిత**

**వాయుమండలాన్ని పరివర్తన చేసే మాస్టర్ పతిత పావని భవ.”**

ఎటువంటి వాయుమండలాన్ని అయినా స్వంత శక్తిశాలి వృత్తి మార్చగలదు. వాయుమండలం వికారిగా ఉన్నా స్వంత వృత్తి నిర్వికారిగా ఉండాలి. ఎవరైతే పతితులను పావనంగా చేసేవారిగా ఉంటారో, వారు పతిత వాయుమండలానికి వశిభూతులుగా అవ్వలేరు. మాస్టర్ పతిత పావనీలుగా అయి స్వంత శక్తిశాలి వృత్తి ద్వారా అపవిత్ర వాయుమండలాన్ని లేక బలహీన వాయుమండలాన్ని నిర్మూలించండి, దానిని వర్ణించి వాయుమండలాన్ని తయారు చేయకండి. బలహీన లేక పతిత వాయుమండలాన్ని వర్ణించడం కూడా పాపమే.

**స్లోగన్:- “ఇప్పుడు భూమిలో పరమాత్మ పరిచయమనే విత్తనాన్ని (బీజాన్ని)**

**నాటితే ప్రత్యక్షత జరుగుతుంది.”**